

پنجاب اسمبلی انتخابات ، 2017ء سے متعلق حقائق پر ایک نظر

Posted On: 03 FEB 2017 7:11PM by PIB Delhi

نئی دہلی ، 03 فروری 4 / فروری ، 2017ء کو پنجاب میں اسمبلی انتخابات کے لئے ووٹ ڈالے جائیں گے ۔ کل 117 اسمبلی حلقوں میں رائے دہندگان اپنے حق رائے دہی کا استعمال کریں گے ۔ پنجاب میں رائے دہندگان کی کل تعداد 19879069 ہے ۔ ان میں سے مرد ووٹروں کی تعداد 10503108 ہے ، جب کہ خواتین ووٹروں کی تعداد 9375546 اور مخنث ووٹروں کی تعداد 415 ہے ۔ کل 145 واران اسمبلی انتخابات میں اپنی قسمت آزما رہے ہیں ۔ خواتین امیدواروں کی تعداد 81 ہے ، جب کہ مخنث امیدواروں کی تعداد ایک ہے ۔ سب سے زیادہ امیدوار اسمبلی حلقہ نمبر 114 سانور میں ہیں ۔ یہاں کل 81 امیدوار میدان میں ہیں ۔ سب سے کم امیدوار اسمبلی حلقہ نمبر 22 کھیم کرن اور حلقہ نمبر 55 فتح گڑھ صاحب میں کھڑے ہیں ۔ دونوں حلقوں میں صرف 5 امیدوار میدان میں ہیں ۔ اسمبلی حلقہ نمبر 113 گھانور میں ایسا انتخابی حلقہ ہے ، جہاں ایک سے زیادہ خاتون امیدوار یعنی خواتین اپنی قسمت آزما رہی ہیں ۔ پنجاب اسمبلی انتخابات میں بی جے پی کے 23 ، بی ایس پی کے 110 ، کانگریس کے 116 ، این سی پی کے 7 ، شرو منی اکالی دل کے 94 ، سی پی آئی کے 23 امیدوار حصہ لے رہے ہیں ، جب کہ آزاد امیدواروں کی کل تعداد 304 ہے ۔ اسی طرح 468 دیگر امیدوار بھی اسمبلی انتخابات لڑ رہے ہیں ۔ اس طرح یہاں امیدواروں کی کل تعداد 1145 ہے ۔ رقبے کے اعتبار سے سب سے بڑا اسمبلی حلقہ گل ہے ، جو درج فہرست ذاتوں کے امیدوار کے لئے مختص ہے ۔ اسی طرح حلقہ نمبر 112 ڈیرہ بستی ایسا حلقہ ہے ، جہاں سب سے زیادہ ووٹر ہیں ، جب کہ اسمبلی حلقہ نمبر 26 بھولاتھ ایسا حلقہ ہے ، جہاں سب سے کم ووٹر ہیں ۔ اسمبلی حلقہ نمبر 83 ممبی اے سی میں سیدھا مقابلہ ہے ۔ پنجاب اسمبلی انتخابات کے دوران کل 45671 الیکٹرونک ووٹنگ مشین استعمال کی جائیں گی ۔ پولنگ مراکز کی کل تعداد 22615 ہے ۔

U. No. 485

(Release ID: 1481774) Visitor Counter : 2

